



KUNSILL LOKALI TA' SANNAT
Triq Sannat, Ta' Sannat SNT 9020, Ghawdex - Malta

Minuti tas-26 laqgħa tal-Kunsill Lokali Ta' Sannat li saret fl-Uffiċċji Amministrattivi tal-Kunsill nhar l-Erbgħa 12 ta' Novembru, 2014 u li bdiet fl-5.00 p.m.

Il-laqgħa bdiet b'dawn il-membri preżenti:-

<u>Sindku:</u>	Is-Sur Philip Vella
<u>ViċiSindku:</u>	Is-Sinjura Frances Galea
<u>Kunsillieri:</u>	Is-Sur Joseph Bajada
	Is-Sinjura Margaret Said
	Is-Sinjura Maria Cassar Sultana (kienet skużata)
<u>Uffiċċjali:</u>	
SegretarjuEżekuttiv	Is-Sur Jason Curmi
<u>Ambaxxatur/riċi:</u>	Il-post hu vakanti

QARI, KONSIDERAZZJONI U APPROVAZZJONI TAL-MINUTI

Il-laqgħa bdiet fl-5.00 p.m.

Wara li ntqalet it-talba tal-bidu, inqraw l-Minuti tal-laqgħa ta' qabel, Nru. 25 – 8 u dawn ġew diskussi, kkoreġuti w approvati unanimament mill-Kunsill.

Il-laqgħa giet sospisa fil-5.10 p.m. għaliex fil-kamra tal-laqgħat daħal is-Sur Joseph Grech minn Triq il-Kbira biex jitkellem mall-Kunsill dwar tabella ta' bus stop ta' Transport Malta u s-Sindku taħ il-permess.

Il-laqgħa tkomplet fil-5.15 p.m. fejn il-Kunsill ddiskuta dan l-ilment li reġa ressaq is-Sur Grech mill-minuti ta' qabel fejn reġa talab lill-Kunsill biex il-bus stop ta quddiem id-dar tiegħu titneħħa, peress li qed tkun ta' inkonvenjent għalih. Il-Kunsill qabel li għandha tintbghat ittra b'kopja tar-ritratti li ppreżenta s-Sur Grech lil Transport Malta.

Jum Dinji tat-Tfal – Il-Programm

Is-Sindku nforma lill-Kunsill li l-attivitajiet ta' Jum Dinji tat-tfal għandha ssir nhar l-Ħadd 23 ta' ta' Novembru u lejliet din l-attivitajiet, s-Sibt 22 ta' Novembru 2014 issir l-attivitajiet bl-isem Rock Legends. Il-Kunsill Lokali kien applika għal fond addizzjonali mill-iskema ta' attivitajiet kulturali 2014 mid-Dipartiment tal-Gvern Lokali u li minn din l-iskema l-Kunsill kien ser jibbenefika €2000 għal l-attivitajiet bl-isem Rock Legends. Is-Sindku zied jgħid li f'dan il-weekend l-Ministeru għal Għawdex flimkien mall-Kumpanija Gozo Channel ser jorganizzaw weekend bis-servizz tal-vapur issusisdjat u għalhekk ser jaħbat tajjeb li f'Għawdex ser ikun hawn aktar nies u b'hekk inżidu aktar attivitajiet f' Ta' Sannat u f'Għawdex.

Għal l-attivitajiet tas-Sibt - Rock Legends il-Kunsill għandhu jaħseb għal żewġ bands, stage imdaqqas, sound u ftit stage lights.

Filwaqt li l-attivitajiet tal-Ħadd, dik ta' Jum Dinji tat-tfal li ser issir b'risq il-Malta Community Chest Fund, il-Kunsill għandu jaħseb għal-logħob tat-tfal fosthom il-bouncing castle, train, jiġu mistiedna l-magician u l-ERRC biex jgħatu show lit-tfal, sound, frott u ilma. Il-Kunsill qabel ma dan kollu.

Skema attivitajiet 2014 / 2015 (DLG Memo 27-2014)

Is-Segretarju Eżekuttiv informa lill-Kunsill li b'has-snin l-imghoddija d-Dipartiment tal-Gvern Lokali reġa nieda din l-iskema dwar l-attivitajiet permezz ta' Memo 27 – 2014. Din l-applikazzjoni tagħlaq nhar il-Ġimgħa 12 ta' Diċembru 2014 u trid tkun l-uffiċċju tar-Reġjun ta' Għawdex sa mhux aktar tard minn nhar l-Erbgħa 10 ta' Diċembru 2014. Is-Sindku ddelega lil Kunsilliera Maria Cassar Sultana responsabbli mill-Kultura sabiex taħdem fuq din l-applikazzjoni. Il-Kunsilliera Cassar Sultana kienet semmiet li jsir Organ Festival. Il-Kunsill qabel ma dan.

Frug ta' Tender tal-knis u ndafa fil-lokalita'

Is-Segretarju Eżekuttiv għied l-attenzjoni li l-kuntratt tal-knis u ndafa fil-lokalita' li b'halissa hu f'idejn John Buttigieg o.b.o. Sannat Lions F.C. ser jiskadi fit-30 ta' Jannar 2015 u ma jistax jerga jiġgedded, għalhekk hu talab lill-Kunsill sabiex jgħamel sejha għal offerti godda. Il-Kunsill qabel ma dan.

Is-Segretarju Eżekuttiv qal li l-Perit kien ipprepara d-dokument bl-ispeċifikazzjonijiet għat-tender tal-bankini fil-lokal. Dan it-tender għandu jiġi ppublikat b'avviż fuq il-Gazzetta tal-Gvern u fuq il-gazzetta l-Malta Independent ukoll. Il-Kunsill qabel ma dan.

Impieg ta' Skrivana

Is-Segretarju Eżekuttiv nforma lill-Kunsill li l-interviews għal Skrivana/a full-time fi skala 15, back to back saru nhar it-Tnejn 10 ta' Novembru 2014. Għal dan il-post gew intervistati 10 persuni minn 24 li applikaw. Il-bord tal-għażla li kien kompost minn Chairperson u żewġ membri, għażel lis-Sinjorina Caroline Muscat li għabet l-għola marki għal din il-kariga. Is-Segretarju Eżekuttiv semmha li fit-tieni post għal din il-kariga gew tnejn bl-istess marki u li t-tielet post kien vakanti. Il-Kunsill qabel u talab lis-Segretarju Eżekuttiv biex jinforma lis-

Sinjorina Caroline Muscat bil-mili ta' dan il-post u jekk taċċeta din il-kariga tibda taħdem mall-Kunsill Lokali minn nhar it-Tnejn, 1 ta' Diċembru 2014. F'każ li din ma taċċettax il-bord tal-għażla għandu jerga jiltaqa' u jgħamel l-intervista lil dawk it-tnejn li għabu l-istess marki fit-tieni post. Is-Segretarju Eżekuttiv talab lill-Kunsill biex jigi rrangat l-uffiċju tal-iskrivani billi jixtru skivanija, sigġu u komputer godda għall-impegata l-għdida. Il-Kunsill qabel ma dan.

Ambaxxatur/Ambaxxatriċi

Is-Segretarju Eżekuttiv informa lill-Kunsill li dwar is-sejha ta' Ambaxxatur / Ambaxxatriċi li jirrappreżenta jew tirrappreżenta liż-żgħażaġh bejn is-16 u t-18 il-sena fil-Kunsill, bl-avviżi li l-Kunsill qassam u avża fir-residenti tal-lokal u ma wieġeb hadd. Il-Kunsill għandu jara kif ser jhajar lill xi hadd minn dawn iż-żgħażaġh tar-raħal biex dan il-post jimtela'.

Komunikazzjoni tas-Sindku

1. Is-Sindku nforma lill-Kunsill li filgħodu waqt il-ħinijiet tad-Duttirina u anke filgħaxija waqt il-ħinijiet tal-MUSEUM is-sqaq mill-Pjazza Santa Margertia għal Triq Ta' Xamgħan fil-bidu tagħha għandha titwaħhal tabella Dead End u tehel movable bollard ma l-art biex minn din it-triq ma jgħaddux vetturi u nevitaw il-periklu lit-tfal. Dan talbuħ il-ġenituri tat-tfal stess. Il-Kunsill qabel ma dan u qal li għandha tintalab l-għajnuna tal-pulizija biex jekk hu possibli qabel id-dħul tal-iskola il-pulizija jkun hdejn dan is-sqaq waqt li t-tfal imorru għad-duttrina filgħodu.
2. Is-Sindku qal lill-Kunsill li s-Sur Emanuel Terribile Project Manager ta' Mgarr ix-Xini Regional Park kellu laqgħa mall-Onor. Edward Zammit Lewis – Ministru tat-Turiżmu fejn preżentalu power point dwar il-Wied ta' Mgarr ix-Xini.
3. Is-Sindku nforma lill-Kunsill li l-Kunsill kien ġie nfurmat li fil-playing field ta' Triq Marziena saret inspection fuq il-palm u nstabat palma mejta mill-bumunqar aħmar. Il-Kunsill qabel li din titneħħa mill-aktar fis possibli għaliex tista tmarrad palm ieħor.
4. Is-Sindku qal li l-Kunsill irċieva ittra mill-poly clinic tar-Rabat Għawdex fejn infurmatna li ser isir tibdil fil-ħinijiet tal-ftuħ tal-berġa, Dan ser isir bejn l-10.00 a.m. u l-10.30 a.m. minflok fl-10.30 a.m. u l-11.00 a.m. Il-Kunsill ma jsib ebda oġġezzjoni basta r-residenti tal-lokal ikunu nfurmati b'dan it-tibdil.
5. Is-Sindku nforma lill-Kunsill li d-DLG infurmana li l-kuntratt mall-WasteServ skada fil-31 ta' Lulju 2013 u l-bins issa saru propjeta tal-Kunsill għalhekk minn issa l-ispejjez f'każ ta' ħsar, irid isir mill-Kunsill jew jiddependi mill-ftehim li sar bejn il-kunsill u l-kuntrattur.
6. Is-Sindku talab sabiex is-Segretarju Eżekuttiv jitlob li ssir laqgħa mall-Headmistress il-għdida tal-iskola primarja Ta' Sannat. Hu talab ukoll lill-Viċi Sindku, responsabbli mill-Edukazzjoni u lis-Segretarju Eżekuttiv biex jattendu miegħu għal din il-laqgħa.
7. Is-Sindku nforma lill-Kunsill li l-Kunsill kien irċieva talba mid-Dipartiment tal-Edukazzjoni mis-sezzjoni tal-Life Long Learning fejn dawn talbu li l-Kunsill jipprovd

post fejn jsiru korsijiet tal-craft, erba' t'ijiem fil-gimgha filghodu. Il-Kunsill hass li jekk jipprovdi s-sala tal-Kunsill, hu kien ser ikun marbut li ma jkunx jista juza din is-sala ghal kumdita' tieghu.

8. Is-Sindku talab lill-Kunsill biex bhas-sena l-oħra fil-jiem tal-festi tal-Milied u l-Ewwel tas-Sena jsir riceviment zgħir, fis-sala tal-Kunsill lil għaqdiet volunitarji tar-raħal fejn il-membri ta' dawn l-għaqdiet jiltaqgħu u jigu rikonoxxuti għal ħidma tagħhom matul is-sena. Il-Kunsill qabel ma dan u għandu jara meta hi l-aħjar ġurnata.

Komunikazzjoni mill-Kunsillieri

1. Il-Viċi Sindku ġibded l-attenzjoni li l-kontijiet tad-dawl u l-ilma u li bħalhom hemm tat-telefon għandhom jithallsu mill-aktar fis biex ma jkunx hemm imghax minħabba id-dewmien fil-ħlasijiet.
2. Il-Kunsilliera Margaret Said ssuġerit li għal żmien il-Milied issir ħarga għal Malta nhar il-Erbgħa 17 ta' Diċembru, 2014. Għandu jithejja programm tal-ġurnata u l-Kunsill joħroġ l-avviżi minn qabel dwar din il-mawra. Il-Kunsill qabel ma dan.

Komunikazzjoni tas-Segretarju Eżekuttiv

1. Is-Segretarju Eżekuttiv informa lill-Kunsill li rċieva kont mingħand il-Public Cleansing Section fi ħdan il-Ministeru għal Għawdex tad-dawl u l-ilma tal-latrina pubblika, ta' Triq Sannat b'ammont pendenti ta' €6397.55 indirizzat lill-Environment Dept. Gozo, Old Hospital, Pjazza San Frangisk, Rabat – Għawdex. Il-Kunsill qal li dawn il-kontijiet qatt ma thallsu mill-Kunsill. Is-Sindku, il-Viċi Sindku u l-Kunsilliera Said qalu li meta kienet saret laqgħa mall-Ministru għal Għawdex f'Novembru 2013 kienu nfurmawh dwar dan u nfurmawh ukoll li din latrina pubblika ser tigi rrangata mill-fond tal-Kunsill biex b'hekk ma jinħeliex aktar ilma peress li mill-pixxini tal-irġiel matul il-ġurnata kien l-ħin kollu jinħela u jinżel l-ilma minnhom. Il-Kunsill kompli jgħid li din latrina issa tinsab magħluqa peress li x-xogħol ta' rinovazzjoni fl-istess latrina qed isir.
2. Is-Segretarju Eżekuttiv informa lill-Kunsill li hemm bżonn li joħorġu l-kwotazzjonijiet tal-cleaner tal-bini tal-uffiċċju amministrativ u dik ta' Avukat. Il-Kunsill qabel ma dan.
3. Is-Segretarju Eżekuttiv informa lill-Kunsill li l-Kunsilliera Cassar Sultana prezentat il-lista ta' attivitajiet kulturali għas-sena 2015.
4. Is-Segretarju Eżekuttiv qal lill-Kunsill li hu tkellem mal-Inġinier Mario Galea dwar il-problema tal-kontijiet tad-dawl tal-uffiċċju peress li l-Kunsill għandu l-pannelli fuq il-bejt tal-Uffiċċju. L-Inġinier Galea ta l-parir li jsir energy saving audit.
5. Is-Segretarju Eżekuttiv informa lill-Kunsill dwar kwotazzjoni bl-ammont ta' €3457.37 mingħand il-Contract Manager tal-istreet lighting dwar wiring għal bozza ġdida fi Triq tal-Gruwa. Il-Kunsill qal biex dan ix-xogħol jithalla għas-sena li ġejja.
6. Is-Segretarju Eżekuttiv informa lill-Kunsill li l-istatment tal-Urban Improvement Fund (MEPA) hu ta' €12674.92.

Suggerimenti

1. Noel Muscat issuggerixxa li jiĥawlu aktar sigar endemiċi u arbuxelli fil-madwar u qal li l-mall tal-Gvern tar-Rabat Għawdex bħal issa għandu minn dawn is-sigari.
2. Persuna mill-Għasri ħalliet fil-Kunsill kotba dwar ir-raġal ta' l-Għasri għal prezz ta' €15 u talbet lil kunsill biex jekk hu interessat jixtrihom.

Korrispondenza mid-Dipartiment tal-Gvern Lokali

Memos tad-Dipartiment tal-Gvern Lokali

Memo 27/2014 Skema dwar inizjattivi ta' attivitajiet 2014 - 2015
Memo 28/2014 Nuqqas ta' attendenza għal-laqqgħat tal-Kunsill

Aġġornament

Il-laqqgħa spiċċat fis-6.45 p.m., u l-Kunsill iddeċieda li laqqgħa oħra ser isir nhar it-Tnejn 15 ta' Diċembru fil-5.00 p.m.



Philip Vella
Sindku



Jason Curmi
Segretarju Eżekuttiv